

ಕರ್ನಾಟಕ ಸರ್ಕಾರ

ಸಂಖ್ಯೆ: ಆಇ/52/ಜಿಐಇ/2026

ಕರ್ನಾಟಕ ಸರ್ಕಾರದ ಸಚಿವಾಲಯ

ವಿಧಾನ ಸೌಧ

ಬೆಂಗಳೂರು, ದಿನಾಂಕ:12/03/2026

ಸುತ್ತೋಲೆ

ವಿಷಯ: 2025-26ನೇ ಆರ್ಥಿಕ ಸಾಲಿನಲ್ಲಿ ಒದಗಿಸಲಾದ ವೇತನ ಅನುದಾನಗಳ ಬಳಕೆಗೆ ಸಂಬಂಧಿಸಿದ ಸೂಚನೆಗಳು.

2025-26ನೇ ಸಾಲಿನ ಆಯವ್ಯಯದಲ್ಲಿ ಒದಗಿಸಲಾದ ವೇತನ ಅನುದಾನಗಳನ್ನು ಸಂಪೂರ್ಣವಾಗಿ ಬಳಕೆ ಮಾಡುವ ಬಗ್ಗೆ ಹಾಗೂ ಸದರಿ ಅನುದಾನವು ವ್ಯವಹರವಾಗದಂತೆ ಕ್ರಮವಹಿಸುವ ಸಂಬಂಧ ಈ ಕೆಳಕಂಡ ಸೂಚನೆಗಳನ್ನು ಹೊರಡಿಸಲಾಗಿದೆ.

ಕೆಲವು ಸಂದರ್ಭಗಳಲ್ಲಿ ಬಟವಾಡೆ ಅಧಿಕಾರಿಗಳು (DDOs) ಆಯವ್ಯಯದಲ್ಲಿ ಒದಗಿಸಲಾದ ವೇತನ ಅನುದಾನಗಳನ್ನು ಪೂರ್ಣವಾಗಿ ಬಳಸದೇ ಇರುವುದರಿಂದ, ಆರ್ಥಿಕ ವರ್ಷಾಂತರದಲ್ಲಿ ಅನುದಾನವು ಅನಾವಶ್ಯಕವಾಗಿ ವ್ಯವಹರವಾಗುವ ಹಾಗೂ ಸದರಿ ವೇತನ ಬಾಕಿಗಳ ಪಾವತಿಯು ಮುಂದಿನ ಆರ್ಥಿಕ ಸಾಲಿನ ಅನುದಾನದ ಮೇಲೆ ಹೊರೆಯಾಗುತ್ತಿರುವುದು ಗಮನಕ್ಕೆ ಬಂದಿದೆ. ಈ ಹಿನ್ನೆಲೆಯಲ್ಲಿ ಎಲ್ಲಾ ಆಡಳಿತ ಇಲಾಖೆಗಳು ಈ ಕೆಳಕಂಡಂತೆ ಕ್ರಮವಹಿಸಲು ಸೂಚಿಸಲಾಗಿದೆ:

1. 2025-26ನೇ ಆರ್ಥಿಕ ಸಾಲಿನಲ್ಲಿ ವೇತನದಡಿ ಒದಗಿಸಲಾಗಿರುವ ಅನುದಾನವನ್ನು ಸಂಬಂಧಿತ ಬಟವಾಡೆ ಅಧಿಕಾರಿಗಳು ಕಡ್ಡಾಯವಾಗಿ ವೇತನ ಪಾವತಿಗಾಗಿ ಪೂರ್ಣವಾಗಿ ಬಳಸಬೇಕು ಹಾಗೂ ಬಟವಾಡೆ ಅಧಿಕಾರಿಗಳ ಮಟ್ಟದಲ್ಲಿ ಯಾವುದೇ ಅನುದಾನವು ವ್ಯವಹರವಾಗದಂತೆ ಕ್ರಮವಹಿಸುವುದು.
2. 2024-25 ಮತ್ತು 2025-26ನೇ ಆರ್ಥಿಕ ಸಾಲಿಗೆ ಸಂಬಂಧಿಸಿದ ವೇತನ ಮತ್ತು ಸಂಬಂಧಿತ ಬಾಕಿಗಳು ಉಳಿದಿದ್ದಲ್ಲಿ, 2025-26ನೇ ಆರ್ಥಿಕ ಸಾಲಿನಲ್ಲಿ ಒದಗಿಸಲಾಗಿರುವ ಅನುದಾನದಿಂದ ಸೆಳೆಯಲು ಬಟವಾಡೆ ಅಧಿಕಾರಿಗಳು ಕ್ರಮವಹಿಸುವುದು.
3. ಆಡಳಿತ ಇಲಾಖೆಗಳ ಕಾರ್ಯದರ್ಶಿಗಳು ತಮ್ಮ ಅಧೀನದಲ್ಲಿರುವ ಎಲ್ಲಾ ಬಟವಾಡೆ ಅಧಿಕಾರಿಗಳ ಮೂಲಕ ವೇತನ ಅನುದಾನಗಳ ಬಳಕೆಯನ್ನು ಮೇಲ್ವಿಚಾರಣೆ ಮಾಡುವುದು.

4. ಯಾವುದೇ ಬಟವಾಡೆ ಅಧಿಕಾರಿಯು 2025-26ನೇ ಆರ್ಥಿಕ ಸಾಲಿನ ವೇತನದ ಅನುದಾನವನ್ನು ಪೂರ್ಣವಾಗಿ ಬಳಸದೇ, ವೇತನ ಬಾಕಿಯಾಗಿ 2026-27ನೇ ಆರ್ಥಿಕ ಸಾಲಿಗೆ ಮುಂದೂಡಿದಲ್ಲಿ, ಸಂಬಂಧಿತ ಆಡಳಿತ ಇಲಾಖೆಯ ಕಾರ್ಯದರ್ಶಿಗಳು ಅಂತಹ ಬಟವಾಡೆ ಅಧಿಕಾರಿಗಳ ವಿರುದ್ಧ ಕಟ್ಟುನಿಟ್ಟಿನ ಕ್ರಮ ಕೈಗೊಳ್ಳಲು ಸೂಚಿಸಿದೆ.

ಮೇಲಿನ ಸೂಚನೆಗಳನ್ನು ಕಟ್ಟುನಿಟ್ಟಾಗಿ ಪಾಲಿಸುವಂತೆ ಎಲ್ಲಾ ಆಡಳಿತ ಇಲಾಖೆಗಳು ತಮ್ಮ ಅಧೀನದಲ್ಲಿರುವ ಬಟವಾಡಿ ಅಧಿಕಾರಿಗಳಿಗೆ ಅಗತ್ಯ ಸೂಚನೆಗಳನ್ನು ನೀಡುವಂತೆ ಈ ಮೂಲಕ ಸೂಚಿಸಲಾಗಿದೆ.


(ರಿತೇಶ್ ಕುಮಾರ್ ಸಿಂಗ್)

ಅಪರ ಮುಖ್ಯ ಕಾರ್ಯದರ್ಶಿ

ಆರ್ಥಿಕ ಇಲಾಖೆ

ಇವರಿಗೆ:

ಸರ್ಕಾರದ ಎಲ್ಲಾ ಅಪರ ಮುಖ್ಯ ಕಾರ್ಯದರ್ಶಿಗಳು / ಪ್ರಧಾನ ಕಾರ್ಯದರ್ಶಿಗಳು / ಕಾರ್ಯದರ್ಶಿಗಳು, ಕರ್ನಾಟಕ ಸರ್ಕಾರ.